



கலைஞர்
100
1924 - 2023

முரசுசாஸி

Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம் : 10.8.1942 - முரசு : 82 - ஒலி : 19 - திருவள்ளூர் ஆண்டு 2054 - ஆவணி 11 - திங்கட்கிழமை 28 ஆகஸ்ட் 2023 - மதுரை 12 + 8 பக்கங்கள் Established: 10.8.1942 - Volume: 82 - Issue 19: Thiruvalluvar Year - 2054 - Aavani 11 - Monday 28 August 2023 - Madurai 12 + 8 Pages ₹ 5.00

ஊழலைப் பற்றி பேச பா.ஜ.க.வுக்கு அருகதை உண்டா?

மோடி ஆட்சியின் மெகா ஊழல்

ரூ.7,50,000 00 00 0000 !

சி.ஏ.ஜி.யின் அதிர வைக்கும் அறிக்கையை சுட்டிக்காட்டி

நாகை எம்.செல்வராஜ் எம்.பி. இல்ல மணவிழாவில் முதல்வர் மு.க.ஸ்டாலின் கடும் குற்றச்சாட்டு!

சென்னை, ஆக. 28 -

மோடி ஆட்சியில் ரூ.7,50,000 00 00 0000 (ஏழு லட்சத்து ஐம்பதாயிரம் கோடி ரூபாய்) மெகா ஊழல் நடவடிக்கை உள்ளது. எனவே, ஊழலைப் பற்றி பேச பா.ஜ.க.வுக்கு அருகதை உண்டா? என்று சி.ஏ.ஜி.யின் அதிர வைக்கும் அறிக்கையை சுட்டிக்காட்டி, இந்திய கம்யூனிஸ்ட் கட்சி நாடாளுமன்ற உறுப்பினர் நாகை எம்.செல்வராஜ் இல்ல மணவிழாவை நடத்தி வைத்து, மணமக்களை வாழ்த்தி உரையாற்றுகையில் முதல்வர் மு.க.ஸ்டாலின் அவர்கள் கடும் குற்றம் சாட்டியுள்ளார்.

முதல்வர் மு.க.ஸ்டாலின் அவர்கள், நேற்று (27.08.2023) திருவாளர் மாவட்டம், பவித்திரமாணிக்கத்தில் நடைபெற்ற நாகப்பட்டினம் நாடாளுமன்ற உறுப்பினர் எம்.செல்வராஜ் இல்லத் திருமண விழாவுக்குத் தலைமையேற்று ஆற்றிய உரை வருமாறு:-

இங்கு நன்றி உரை ஆற்றிய நாடாளுமன்ற உறுப்பினர் எம்.செல்வராஜ் அவர்களும், நம்முடைய இந்திய கம்யூனிஸ்ட் கட்சி மாநிலச் செயலாளர் அன்புக்குரிய முதலாளி அவர்களும், இந்தத் திருமண நிகழ்ச்சிக்கு நான் வந்திருப்பதை சுட்டிக்காட்டி, நாங்கள் கேட்டதும் தேதியைத் தந்து எந்தவித மறுப்பேதும் சொல்லாமல் வந்திருக்கிறேன் என்று பெருமையோடு எடுத்துச் சொன்னார்கள்.

நான் தட்டாமல் இந்தத் திருமண



தமிழ்நாடு முதலமைச்சர் மு.க.ஸ்டாலின் அவர்கள் நேற்று (27.08.2023) நாடாளுமன்ற உறுப்பினர் எம். செல்வராஜ் மகன் செல்வப்பிரியா விக்னேஷ் ஆகியோருக்கு திருமணத்தைத் தலைமையேற்று நடத்தி வைத்து மணமக்களை வாழ்த்தி உரையாற்றினார். இந்த நிகழ்ச்சியில், நகராட்சி நிர்வாகத் துறை அமைச்சர் கே.என். நேரு, தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி.ராஜா, இந்தியக் கம்யூனிஸ்ட் கட்சியின் மாநிலச் செயலாளர் இரா.முத்தரசன், தமிழ்நாடு அரசின் டெல்லி சிறப்புப் பிரதிநிதி ஏ.கே.எஸ்.விஜயன், தமிழ்நாடு ஆதிதிராவிடர் வீட்டுவசதி மற்றும் மேம்பாட்டுக் கழகத்தின் தலைவர் உ. மதிவாணன், தமிழ்நாடு மின்வளர்ச்சிக் கழகத் தலைவர் என்.கௌதமன், சட்டமன்ற உறுப்பினர்கள் புண்டி கே.கலைவாணன், கே.மாரிமுத்து, இந்தியக் கம்யூனிஸ்ட் கட்சியின் திருவாளர் மாவட்டச் செயலாளர் வை.செல்வராஜ், சட்டமன்ற முன்னாள் உறுப்பினர்கள் கோ.பழனிச்சாமி, சிவபுண்ணியம், திருமதி பத்மாவதி, இந்தியக் கம்யூனிஸ்ட் கட்சியின் நிர்வாகிகள் மற்றும் மணமக்களின் குடும்பத்தினர் கலந்து கொண்டனர்.

நிகழ்ச்சிக்கு வந்ததற்கு காரணம், மண்ணின் மைந்தர் என்ற காரணம் ஒரு பக்கம் இருந்தாலும், நம்முடைய நாடாளுமன்ற உறுப்பினர் செல்வராஜ் அவர்களைப் பொறுத்தவரைக்கும், அவர் அன்போடு - பண்போடு - பாசத்தோடு என்னிடத்தில் மட்டுமல்ல, எல்லோரிடத்திலும் பழக்கூடியவர்.

நாகை மாவட்டத்திற்கு ஒளியாகவும் மதியாகவும் இருக்கிறார் செல்வராஜ்!

நான் தமிழ்நாட்டின் முதலமைச்சராக ஆனதற்குப் பிறகு, பல்வேறு மாவட்டங்களுக்கு - பல்வேறு பகுதிகளுக்கு - அரசு நிகழ்ச்சிகளுக்கு - கட்சி நிகழ்ச்சிகளுக்கு - பொது நிகழ்ச்சிகளுக்கு செல்கின்ற நேரத்தில் அந்த வாய்ப்பைப் பயன்படுத்திக்

கொண்டு திருமண நிகழ்ச்சி இருந்தால் அதில் நான் பங்கேற்பது உண்டு.

ஆனால் இந்த நிகழ்ச்சியை பொறுத்த வரைக்கும் நானே மனமுவந்து இந்தத் தேதியை அவரிடத்தில் வழங்கி இந்தத் தேதியைப் பயன்படுத்திப் பல நிகழ்ச்சிகளுக்கு ஒப்புதல் தந்து மூன்று நாட்களாக இந்த டெல்டா மாவட்டத்தில் சுற்றுப்

பயணத்தை மேற்கொள்ளும் ஒரு வாய்ப்பைப் பெற்றிருக்கிறேன். ஆனால் நடந்து முடிந்திருக்கும் இந்தத் திருமண நிகழ்ச்சியில் மணக்கோலம் பூண்டிருக்கும் மணமக்களை உங்களோடு சேர்ந்து நான் வாழ்த்துவதற்கு கடைப்பிடிக்கிறேன்.

நாகை மாவட்டத்திற்கு ஒளியாகவும், மதியாகவும் இருக்கிறார் நம்முடைய செல்வராஜ் அவர்கள். 1975இல் இருந்து தன்னை இந்த இந்திய கம்யூனிஸ்ட் இயக்கத்தில் இணைத்துக் கொண்டு ஏறக்குறைய 48 ஆண்டுகாலமாக இந்த இயக்கத்திற்காக உழைத்துக் கொண்டிருப்பவர்.

இந்திய கம்யூனிஸ்ட் கட்சியில்

பல பொறுப்புகளில் பணியாற்றியவர்!

இந்திய கம்யூனிஸ்ட் கட்சியின் தஞ்சை மாவட்ட நிர்வாக குழு உறுப்பினர், நாகை, திருவாளர் மாவட்டக் கழகத்தின் துணைச் செயலாளர், நாகை மாவட்டக் கழகத்தின் செயலாளர், மாநில நிர்வாகக் குழுவின் உறுப்பினர், தேசிய குழுவின் உறுப்பினர் - இவ்வாறு பல்வேறு பொறுப்புகளில் இருந்து இயக்கப் பணி - பொதுப் பணி - மக்கள் பணி ஆற்றியிருப்பவர் நம்முடைய செல்வராஜ் அவர்கள்.

தற்போது கட்சியின் மாநில நிர்வாகக் குழு உறுப்பினராக, AITUC-யின் மாநிலத் துணைத் தலைவராகப் பொறுப்பேற்று பணியாற்றிக் கொண்டிருக்கிறார்.

தொடர்ச்சி 3 ஆம் பக்கம்

'திராவிட மாடல்' ஆட்சியில் சீரான பொருளாதார வளர்ச்சி!

சென்னை, ஆக. 28 -

கொரோனாவுக்கு பிந்தைய காலத்தில் தமிழ்நாட்டின் பொருளாதார வளர்ச்சி நிலையான விலைவாசி அடிப்படையில் 8 சதவீதமாக இருந்து வருவதாகவும், 'திராவிட மாடல்' ஆட்சியில் சீரான பொருளாதார வளர்ச்சியை கண்டுவருவதாகவும் ஆய்வுகளில் தெரியவந்துள்ளதை முதல்வர் மு.க.ஸ்டாலின் அவர்கள் பெருமிதத்துடன் சுட்டிக் காட்டியுள்ளார்.

தமிழ்நாடு மாநில திட்டக்குழு வின் வழிகாட்டுதலுடன், மாநில பொருளாதார மற்றும் புள்ளியியல் துறை சார்பில் ஆய்வுகள் நடத்தப்பட்டன.

இந்த நடவடிக்கையின்போது சேகரிக்கப்பட்ட தரவுகளின் ஆய்வு முடிவுகள் வெளியாகி உள்ளன. இதன்படி, 2011-2012 நிதியாண்டு முதல் கொரோனாவுக்கு முந்தைய காலம் வரை மாநிலத்தில் பொருளாதார வளர்ச்சி ஏற்ற இறக்கங்களுடன்



5 புள்ளி 80 சதவீதமாக இருந்ததாக தெரிவிக்கப்பட்டுள்ளது. ஒன்றிய அரசின் புள்ளியியல் மற்றும் திட்ட அமலாக்க அமைச்சகம் ஒப்புதல் அளித்துள்ள ஆய்வு முறைகளின்படி மாநிலத்தின் மொத்த உள்நாட்டு உற்பத்தி குறித்த விவரங்கள் ஆய்வு செய்யப்பட்டதாகவும் அந்த அறிக்கையில் தெரிவிக்கப்பட்டுள்ளது.

முதல்வர் மு.க.ஸ்டாலின் பெருமிதம்!

மேலும், தற்போது வெளியாகி உள்ள தகவல்களின்படி, நிலையான விலைகளின் அடிப்படையில், 2022-2023 நிதியாண்டில் தமிழ்நாட்டின் மொத்த உள்நாட்டு உற்பத்தி 14 லட்சத்து 53 ஆயிரத்து 321 கோடி ரூபாயாகும், வளர்ச்சி விகிதத்தில் இது 8 புள்ளி 19 சதவீதமாகும்.

தற்போதைய விலைகளின் அடிப்படையில் தமிழ்நாட்டின் மொத்த உள்நாட்டு உற்பத்தி 23 லட்சத்து 64 ஆயிரத்து 514 கோடி ரூபாயாகும், வளர்ச்சி விகிதத்தில் இது 14 புள்ளி 16 சதவீதமாகும். மேலும், 2022 - 2023ல் நிலையான விலைகளின் அடிப்படையில் இந்தியாவின் மொத்த உள்நாட்டு உற்பத்தி வளர்ச்சி 7 புள்ளி 24 சதவீதம் என்றும், தற்போதைய விலை



களின் அடிப்படையில் இது 14 புள்ளி 16 சதவீதம் என்றும் தெரிவிக்கப்பட்டுள்ளது.

2021-2022 ஆம் ஆண்டில், தற்போதைய விலையில் மாநில மொத்த உள்நாட்டு உற்பத்தியில் மகாராஷ்டிரா முதலிடத்தையும், தமிழ்நாடு இரண்டாவது இடத்தையும் பிடித்துள்ளன. 2022-2023 நிதியாண்டின் பொருளாதார நிலை குறித்து பல மாநிலங்களின் ஆய்வறிக்கைகள் வெளியாகாததால், பிறமாநிலங்களுடன்

தமிழ்நாட்டை ஒப்பிடும் வகையிலான விவரங்கள் தயாரிக்கப்படவில்லை என்றும் இந்த அறிக்கையில் தெரிவிக்கப்பட்டுள்ளது. 2021-2022 மற்றும் 2022-2023ல் அகில இந்திய அளவிலான பணவீக்கம் 9 புள்ளி 31 சதவீதம் மற்றும் 8 புள்ளி 82 சதவீதமாக இருந்த நிலையில், தமிழ்நாட்டின் பணவீக்க குறியீடு 2021-2022ல் 7 புள்ளி 92 சதவீதமாகவும், 2022-2023ல் 5 புள்ளி 97 சதவீதமாகவும் இருந்தது என்றும் இந்த ஆய்வறிக்கையில் தெரிவிக்கப்பட்டுள்ளதாக 'இந்து' ஆங்கில நாளிதழ் செய்தி வெளியிட்டுள்ளது.

இதற்கிடையே, முதலமைச்சர் மு.க.ஸ்டாலின் அவர்களின் சமூக வலைத்தளப்பதிவு வருமாறு:- **பெரும் பெருமிதத்துடன் தேசிய**

சராசரியை விஞ்சிய வளர்ச்சி! நமது 'திராவிட மாடல்' அரசு தமிழ்நாட்டைப் புதிய உயரங்களுக்கு இட்டுச் செல்கிறது. நமது அயராது முயற்சிகள் 2021-2022 மற்றும் 2022-2023 ஆண்டுகளில் 8% எனும் சிறப்பான பொருளாதார வளர்ச்சி விகிதத்தை உறுதிசெய்து, இந்தியப் பொருளாதாரத்தின் ஆற்றல்மிகு மையமாகத் தமிழ்நாட்டை நிலைநிறுத்தியுள்ளன.

நடப்பு விலையில் 2022-2023 ஆண்டுகளை நமது மாநில மொத்த உள்நாட்டு உற்பத்தியானது (GSDP) 14,53,321 கோடி ரூபாயாக உயர்ந்து, 2030க்குள் ஒரு டிரில்லியன் அமெரிக்க டாலர் பொருளாதாரம் என்னும் நமது இலக்கை நோக்கிய பயணத்துக்கு அடித்தளம் அமைத்துள்ளது.

இவ்வாறு முதலமைச்சர் மு.க.ஸ்டாலின் அவர்கள் குறிப்பிட்டுள்ளார்.



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

திங்கள் கிழமை 28-08-2023

இந்திய நாட்டுக்கும்.. தமிழ் இனத்துக்கும்...

நிலவில் இறங்கிவிட்டது இந்தியா. சந்திரயான் விண்கலத்தின் லேண்ட் ரானது வெற்றிகரமாக நிலவில் இறங்கிவிட்டது. இந்திய விண்வெளித் துறையின் மகத்தான மாபெரும் சாதனைகளில் ஒன்று கடந்த 23 ஆம் நாள் நிகழ்ந்த பட்டு விட்டது.

“உலகின் கனவுலகம்தான் நிலவு. பூமியின் வாழும் மனிதன். நிலவிலும் வாழ முடியுமா என்ற கற்பனையில் ஆழ்ந்திருக்கிறான். உலக நாடுகளுக்கு, நாடுகளைப் பிடித்தலை விட நிலவை அறிதல் மிகப்பெரிய வேலையாகவே எல்லாக் காலமும் இருந்துள்ளது. நிலவு குறித்த ஆராய்ச்சியும் நிலவுக்கு விண்கலம் செலுத்தி நிலவை முழுமையாக அறிதலும் - தெளிதலும் மிகவும் ஆர்வம் மிக்க துறையாகவே இருந்து வருகிறது. சோவியத் ஒன்றியம், அமெரிக்கா, சீனா ஆகிய நாடுகளின் வரிசையில் இதோ இந்தியாவும் கால் பதித்து விட்டது. இந்தச் சரித்திர சாதனையை சந்திரயான் செய்து விட்டது.

நிலவைத் தொட்ட நான்காவது நாடு இந்தியா. 1959 ஆம் ஆண்டு சோவியத் ஒன்றியமும், 1964 ஆம் ஆண்டு அமெரிக்காவும், 2013 ஆம் ஆண்டு சீனாவும் இந்த சாதனையைச் செய்துள்ளன. 2008 ஆம் ஆண்டு நிலவை நோக்கிய பயணத்தைத் தொடங்கிய இந்தியா, 2023 ஆம் ஆண்டில் சாதனையின் எல்லையை அடைந்திருக்கிறது. மற்ற நாடுகளுக்கு இல்லாத சிறப்பு, இதுவரை அறியப்படாத நிலவின் தென் துருவப் பகுதியை சந்திரயான் - 3 தரையிறங்கி ஆராயத் தொடங்கி இருப்பதுதான்.

மற்ற நாடுகள் நிலவை ஆய்வு செய்வதை விட, இந்தியா தனது ஆராய்ச்சியைத் தொடங்கியது மிக அவசியமானது. ஏனென்றால் இங்குதான் நிலவைப் பற்றிய கற்பனைகள் அதிகம். நிலவை பாம்பு விழுங்குவதால் கிரகணம் ஏற்படுவதாக நம்பப்பட்ட நாடு இது. இங்கேதான் இதுபோன்ற ஆய்வுகள் அதிகம் தேவைப்படுகின்றன.

இந்திய விண்வெளி ஆய்வு நிறுவனமானது தனது மகத்தான சாதனைகளைத் தொடர்ந்து செய்து வருகிறது. 2008 ஆம் ஆண்டு அக்டோபர் 22 ஆம் நாள் பி.எஸ்.எஸ்.வி.சி. - 11 ராக்கெட் விண்ணில் (சந்திரயான் 1) செலுத்தப்பட்டது. இது முதன்முதலாக நிலவின் சுற்றுப்பாதைக்குள் நுழைந்தது. நிலவில் தண்ணீர் இருப்பதாக கண்டறிந்தது. சந்திரயான் - 2 2019 ஆம் ஆண்டு அனுப்பி வைக்கப்பட்டது. இதில் நிலவைச் சுற்றி வருவதற்கான தொழில் நுட்பங்கள் இணைக்கப்பட்டு இருந்தன. ஆனால் அந்த தொழில் நுட்பம் கைகொடுக்கவில்லை. நிலவின் தரையில் மோதி செயல் இழந்தது.

சந்திரயான் - 3 தயாரிக்கும் திட்டத்தில் நமது அறிவியல் அறிஞர்கள் இறங்கினார்கள். நிலவின் மேற்பரப்பில் இறங்கி ஆய்வு செய்வதற்கான லேண்டரும் ரோவரும் இதில் இணைக்கப்பட்டது. நிலவை நோக்கிய இதன் பயணம் வெற்றிகரமாக நிறைவேறிவிட்டது. கூலை 14 ஆம் நாள் தொடங்கிய இந்த நிலவுப் பயணம், ஆகஸ்ட் 23 ஆம் நாள் இலக்கை அடைந்துவிட்டது. நிலவில் இறங்கிய நான்காவது நாடு என்றும் - நிலவின் தென் துருவத்தில் தரையிறங்கிய முதல் நாடு என்றும் இந்தியா பெருமை கொள்கிறது. இந்திய நாட்டு மக்கள் அனைவரும் பெருமை பொங்கச் சொல்லிக் கொள்ள வேண்டிய நிகழ்வாகும் இது.

இஸ்ரோ எனப்படும் இந்திய விண்வெளி ஆய்வு நிறுவனம் தலைவணங்கத் தக்கது. சுதந்திர இந்தியாவில் அணுசக்தித் துறைதான். அறிவியல் துறையாக தொடக்கத்தில் இருந்தது. இதில் விண்வெளி அறிவியலையும் ஒரு துறையாக இணைக்கக் காரணமாக இருந்தவர் முதல் பிரதமரான ஜவஹர் லால் நேரு அவர்கள். 1961 ஆம் ஆண்டில் இம்முடிவு எடுக்கப்பட்டது. அடுத்த ஆண்டே டாக்டர் விக்கிரம் சாராபாய் தலைமையில் தனிக்குழு உருவாக்கப்பட்டுவிட்டது. திருவனந்தபுரம் அருகே தும்பா ஏவுகளம் அமைக்கும் முயற்சிகள் முதலில் தொடங்கியது. 1963 ஆம் ஆண்டு முதல் ராக்கெட் ஏவப்பட்டது. விண்வெளியில் முதல் பயணம் இதுதான். பிரதமர் இந்திராகாந்தி ஆட்சிகாலத்தில் 1969 ஆம் ஆண்டு இஸ்ரோ எனப்படும் இந்திய விண்வெளி ஆய்வு நிறுவனமாக இது பெரும் வளர்ச்சியை அடைந்தது. அணுசக்தி துறையில் இருந்து பிரித்து, விண்வெளித் துறையின் கீழ் கொண்டுவந்ததும் பிரதமர் இந்திராகாந்திதான். விண்வெளி ஆணையத்தையும் இவர் உருவாக்கிக் கொடுத்தார். இதன் காரணமாக சொந்தமாக ராக்கெட், செயற்கைக் கோள் தயாரிக்கும் நாடாக இந்தியா வளர்ந்தது. உயர்ந்தது. உயரத்துக்கு போய்விட்டது இந்தியா.

இதில் தமிழ் இனத்துக்கு என்ன பெருமை என்றால் சந்திரயான் - 1 திட்டத்தின் இயக்குநராக நியமிக்கப்பட்டவர் மயில்சாமி அண்ணாதுரை. 2008 அக்டோபர் 28 ஆம் நாள் அது நிலவைச் சுற்றத் தொடங்கியது. நிலவில் நீர்க்குறுகள் இருப்பதை இதுவே கண்டறிந்து சொன்னது.

சந்திரயான் - 2 ஆனது 2019 சூலை 15 ஆம் நாள் ஏவப்பட்டது. இதன் திட்ட இயக்குநராக வனிதா முத்தையா செயல்பட்டார். அந்தக் காலக்கட்டத்தில் இஸ்ரோ தலைவராக இருந்தவர் குமரி மாவட்டத்தைச் சேர்ந்த சிவன்.

இப்போது ஏவப்பட்டது சந்திரயான் - 3. இதன் திட்ட இயக்குநர் வீரமுத்துவேல். “நான் பிறந்து வளர்ந்தது எல்லாம் விழுப்புரத்தில்தான். அரசுப் பள்ளியில் 10ம் வகுப்பு வரை படித்தேன். பள்ளியில் நான் ஒரு ஆவரேஸ் மாணவன். அடுத்து எங்க படிக்கணும், என்ன படிக்கணும் என்பது குறித்து எந்த ஒரு ஐடியாவும் எனக்கு இல்லை. அம்மா, அப்பா மற்றும் குடும்பத்தினர் யாரும் படித்தவர்கள் இல்லை. நண்பர்களுடன் சேர்ந்து டிப்ளமோ மெக்கானிக்கல் இன்ஜினீரிக் சேர்ந்தேன்.” என்று சொல்லி இருக்கிறார் வீரமுத்துவேல்.

இது தமிழ் இனத்தின் பெருமையாகும். தாய்மொழியில் படித்து, விண்ணுக்கு உயர்ந்தவர்கள் இவர்கள். “தமிழ்நாடு கல்வி முறை சரியில்லை” என்று சில தற்குறிகள் சொல்லி வரும் நிலையில் நிலவில் சாதிப்பதன் மூலமான அறிவு கொண்டது தமிழ்நாட்டுக் கல்வி முறை என்பதை நிரூபிக்கும் வாய்ப்பாகவும் இது அமைந்துவிட்டது.

இந்திய நாட்டுக்கும் தமிழ் இனத்துக்கும் பெருமை சேர்க்கும் நிலவுப் பயணம் தொடரட்டும். கற்பனைக் கதைகள் முடியட்டும்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று (27.08.2023) நாடாளுமன்ற உறுப்பினர் எம்.செல்வராஜ் மகன் செல்வப்பிரியா - விக்னேஷ் ஆகியோரது திருமணத்தை தலைமையேற்று நடத்தி வைத்து மணமக்களை வாழ்த்தி உரையாற்றினார். இந்திகழ்ச்சியில், நகராட்சி நிர்வாகத் துறை அமைச்சர் கே.என். நேடு, தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, இந்தியக் கம்யூனிஸ்ட் கட்சியின் மாநிலச் செயலாளர். இரா. முத்தரசன், தமிழ்நாடு அரசின் டெல்லி சிறப்புப் பிரதிநிதி ஏ.கே.எஸ். விஜயன், தமிழ்நாடு ஆதிதிராவிடர் வீட்டுவசதி மற்றும் மேம்பாட்டுக் கழகத்தின் தலைவர் உ. மதிவாணன், தமிழ்நாடு மீன்வளர்ச்சிக் கழகத் தலைவர் என். கௌதமன், சட்டமன்ற உறுப்பினர்கள் புண்டி கே.கலைவாணன். கே.மாரி முத்து, இந்தியக் கம்யூனிஸ்ட் கட்சியின் திருவாரூர் மாவட்டச் செயலாளர் வை.செல்வராஜ், சட்டமன்ற முன்னாள் உறுப்பினர்கள் கோ.பழனிச்சாமி, சிவபுண்ணியம், திருமதி பத்மாவதி, இந்தியக் கம்யூனிஸ்ட் கட்சியின் நிர்வாகிகள் மற்றும் மணமக்களின் குடும்பத்தினர் கலந்து கொண்டனர்.

குஜராத் மாநில மின் வாரியத்திற்கு நிலக்கரி வழங்கியதில்

அதானி நிறுவனம் ரூ.3,900 கோடி ஊழல்!

காங்கிரஸ் கட்சி குற்றச்சாட்டு!

புதுடெல்லி, ஆக.28- குஜராத் மாநில மின் சார வாரியத்துக்கு நிலக்கரி அளித்ததில் கவுதம் அதானி நிறுவனம் சுமார் 3 ஆயிரத்து 900 கோடி ரூபாய் ஊழல் செய்திருப்பதாக காங்கிரஸ் கட்சி குற்றம்சாட்டியுள்ளது. டெல்லியில் செய்தியாளர்களை சந்தித்த காங்கிரஸ் கட்சியின் குஜராத் மாநில தலைவர் ஸ்ரீசக்தி சிங் கோஹில் (Shri Shakti Singh Gohil), ஒன்றிய மோடி அரசு பெருமுதலாளிகளுக்கு ஆதரவான அரசு என்றும், பெருமுதலாளிகளால், பெருமுதலாளிகளுக்காக, பெருமுதலாளிகள் நடத்தும் அரசு என்றும் விமர்சித்தார்.

பிரதமரால் அதிகம் ஆதரிக்கப்படும் அதானி நிறுவனம் பங்குச்சந்தையில் தில்லு முல்லு செய்து முறைகேடு செய்திருப்பதாக ஹிண்டன்பர்க் நிறுவனம் அறிக்கையில் தெரிவித்திருந்ததை அடுத்து, பெருநிறுவன நிர்வாக அமைப்பு, பணமோசடி, பங்குச்சந்தையில் வர்த்தகம் உள்ளிட்டவை குறித்து

விசாரணை நடத்த வேண்டுமென காங்கிரஸ் தொடர்ந்து வலியுறுத்தியதாகவும் குறிப்பிட்டார். குஜராத் மாநில மின் சார வாரியமானது, அதானி பவர் நிறுவனத்திடம் இருந்து 2018ம் ஆண்டு அக்டோபர் மாதம் முதல் 2023ம் ஆண்டு மார்ச் மாதம் வரை நிலக்கரியை 13,802 கோடி ரூபாய் கொடுத்து வாங்கியிருப்பதாகவும், கடந்த மே மாதம் கூடுதலாக 3,900

கோடி ரூபாய் விலை கொடுத்து வாங்கியிருப்பதை புரிந்து கொண்டு, அந்த தொகையை திருப்பி அளிக்க வேண்டுமென அதானி, பவர் நிறுவனத்துக்கு கடிதம் அனுப்பியிருப்பதாகவும் குறிப்பிட்டார். இத்தோளேசியாவில் இருந்து நிலக்கரியை சந்தை விலையை விட கூடுதலாக அதானி நிறுவனம் வாங்கியுள்ளதாகவும், இதுதொடர்பான ரசீதுகளை குஜராத் மாநில

மின்சார வாரியம் கேட்டும் இதுவரை அதானி நிறுவனம் அளிக்கவில்லை என்றும் கோவூரில் குற்றம்சாட்டினார். அரசிடம் இருக்கும் பொதுமக்களின் பணத்தை மிகப்பெரிய அளவில் அதானி நிறுவனம் ஊழல் செய்திருப்பது குறித்து அமலாக்கத்துறையோ அல்லது சி.பி.ஐ.யோ அல்லது தீவிர முறைகேடு விசாரணை ஆணையமோ ஏன் விசாரணை நடத்தவில்லை என்றும் கோவூரில் கேள்வியெழுப்பினார்.

29 ஆம் தேதி - அமைச்சர் உதயநிதி ஸ்டாலின் சிறப்புரை!

கடலூர் கிழக்கு மாவட்ட இளைஞர் அணியினர் பங்கேற்பீர்!

மாவட்டச் செயலாளர் - அமைச்சர் எம்.ஆர்.கே.பன்னீர்செல்வம் வேண்டுகோள்!

கடலூர், ஆக. 28 - கழுதூரில் நடைபெறும் கடலூர் மாவட்ட தி.மு.க. இளைஞரணி செயல்வீரர்கள் கூட்டத்தில் இளைஞர் நலன் விளையாட்டு மேம்பாடு மற்றும் சிறப்பு திட்டம் செயலாக்கத்துறை அமைச்சர், கழக இளைஞர் அணி செயலாளர் உதயநிதி ஸ்டாலின் அவர்கள் கலந்துகொண்டு சிறப்புரை யாற்றவுள்ளார் - இக்கூட்டத்தில் கழக இளைஞரணி

நிர்வாகிகள் மற்றும் இளைஞர்கள் பெருந்திரளாக கலந்து கொள்ளுமாறு கடலூர் கிழக்கு மாவட்ட தி.மு.க. செயலாளர் அமைச்சர் எம்.ஆர்.கே.பன்னீர்செல்வம் வேண்டுகோள் விடுத்துள்ளார். இது குறித்து அவரது அறிக்கை வருமாறு:-



விளையாட்டு மேம்பாடு மற்றும் சிறப்பு திட்டம் செயலாக்கத்துறை அமைச்சர், கழக இளைஞர் அணி செயலாளர் உதயநிதி ஸ்டாலின் அவர்கள் கலந்துகொண்டு சிறப்புரை யாற்றவுள்ளார் - இக்கூட்டத்தில் கழக இளைஞரணி நிர்வாகிகள் மற்றும் இளைஞர்கள் பெருந்திரளாக கலந்து கொள்ளுமாறு கேட்டுக் கொள்கிறேன்.

இவ்வாறு அமைச்சர் எம்.ஆர்.கே.பன்னீர்செல்வம் அறிக்கையில் கேட்டுக் கொண்டுள்ளார்.

நெல்லை மத்திய மாவட்டக் கழகக் கூட்டம்!

மாவட்டப் பொறுப்பாளர் டி.பி.எம்.வைத்தகாள் சிறப்புரை!

நெல்லை, ஆக.28- நெல்லை மத்திய மாவட்டக் கழக அவசர செயற்குழு கூட்டம் மத்திய மாவட்டக் கழக அலுவலகத்தில் 26 ந்தேதி மாலை 6 மணிக்கு மாவட்ட அவைத் தலைவர் முருகன் தலைமையில், மாநகர, ஒன்றிய, பகுதி, பேரூர், வட்டக் கழக செயலாளர்களுடன் வாக்கு சாவடி சீரமைத்தல் குறித்து கலந்தாலோசனை கூட்டம் நடைபெற்றது. இந்திகழ்வில் நெல்லை மத்திய மாவட்ட பொறுப்பாளர் டி.பி.எம். வைத்தகாள் பங்கேற்று சிறப்புரை யாற்றினார்.

வாயம் என்ற கோபி, பாளை அயன் செல்லுதுரை, மேலப்பாளையம் துபாய் சாகுல், மாநகர துணைச் செயலாளர் அப்துல்கயூம், மாநகர பொருளாளர் பூக்கடை அண்ணாதுரை, வழக்கறிஞர் அணி காமினி தேவன், ராஜாமுகமது, கந்தசாமி, மணிகண்டன், வினா, அருள்ராஜ், கலை இலக்கியப் பகுத்தறிவு அமைப்பாளர் ராஜகுமாரி, மகளிர் தொண்டரணி அமைப்பாளர் அனீதா, ஆதிதிராவிடர் நலக்குழு அணி அமைப்பாளர் நவதீபன், மாவட்ட பிரதிநிதிகள் சுரேஷ், கார்டன் சேகர், வட்டச் செயலாளர்கள் கல்யாணசுந்தரம், சடாமுனி, பத்மராஜ், பெர்மாண்ட் பால்கர், காலு முகைதீன், சாகுல் ஹமீது, ஆறுமுகம், குமரேசன் பேபி கோபால்,செய்யுது முகைதீன், தென்கரை முத்து, மாரிமுத்து, செல்வக்குமார், இசக்கி,பால்துரை, அந்தோணி, வேல்முருகன், ஜெயின் உசேன்,மேகை செல்வம் ஆகியோர் கலந்து கொண்டனர்.

நிகழ்வில் கழக தீர்மானக்குழு உறுப்பினர் சுப.சுதாராமன், தலைமைச் செயற்குழு உறுப்பினர் பேச்சி பாண்டியன், மாவட்ட துணைச் செயலாளர்கள் கிரிஜா குமார், எஸ்.வி.சுரேஷ், கே.டி.சி.தர்மன், மாநகரச் செயலாளர் சு.சுப்பிரமணியன், ஒன்றியச் செயலாளர்கள் கல்லூர் மாரியப்பன், அன்புமுகன், அருண்மணி, பகுதி செயலாளர்கள் தச்சை சுப்பிரமணியன், நெல்லை நமச்சி

தன்மம் தொகுதியில் வளர்ச்சித் திட்டப் பணிகள்!

அரியலூர், ஆக. 28- அரியலூர் மாவட்டம், தன்மம் தொகுதி செந்துறை ஒன்றியத்தில் ஊரக வளர்ச்சித் துறையின் சார்பில் ரூ.196.04 இலட்சம் மதிப்பீட்டில் 8 புதிய வளர்ச்சித் திட்டப் பணிகளை தமிழ்நாடு அரசு போக்குவரத்துத் துறை அமைச்சர் சா.சி.சிவசங்கர் துவக்கி வைத்தார்.

திருக்காகவும், மேம்பாட்டிற்காகவும் பல்வேறு வளர்ச்சித் திட்டங்களை தொடர்ந்து செயல்படுத்தி வருகிறார்கள். அந்த வகையில் இன்றைய தினம் அரியலூர் மாவட்டம், செந்துறை ஒன்றியத்தில் ஊரக வளர்ச்சித் துறையின் சார்பில் பல்வேறு புதிய வளர்ச்சித் திட்டப் பணிகளை தமிழ்நாடு அரசு போக்குவரத்துத் துறை அமைச்சர் சா.சி.சிவசங்கர் துவக்கி வைத்தார்.

பட்டிக்காடும் பட்டணமும்



பட்டிக்காடு :

ஏண்ணே: “கவர்னர் எல்லாம் ‘ரப்பர் ஸ்டாம்பு’ அல்ல; ஒரு மசோதாவை வைத்திருக்கிறார் என்றால், அதற்கு ஆயிரம் காரணங்கள் இருக்கும்” என்று, புதுச்சேரி கவர்னர் தமிழிசை, தமிழ்நாடு ஆளுநர் ரவியின் அடாவடிக்களைத் தாமாகவே முன்வந்து நியாயப்படுத்தும் வகையில், ஒரு பேட்டியில் கூறியிருக்கிறாரே ?

பட்டணம் :

ஆமாம்; கவர்னர் தமிழிசை அவர்களின் வேண்டுகோளை ஏற்று, கவர்னர்களை இனி ‘ரப்பர் ஸ்டாம்பு’ என்று அழைக்காமல், ‘போஸ்டல் ஸ்டாம்பு’ என்று சொன்னால் பொருத்தமாக இருக்குமா ?

ஐனநாயகத்தில், சட்ட மன்றமும் நாடாளுமன்றமே அறுதிசக்தி வாய்ந்தவை. மக்களால் நேரடியாகத் தேர்ந்தெடுக்கப்பட பிரதிநிதிகள் அடங்கியவை இந்த இரண்டு அவைகளும்.

பெரும்பான்மைப் பிரதிநிதிகளால் ஏற்றுக்கொள்ளப்பட மசோதாவை, தனி ஒருவரான ஆளுநர் வைத்துக் கொண்டே இருப்பது, பெரும்பான்மையைக் கேலி பேசுவதாகும்; மக்களாட்சியை மாசுபடுத்துவதாகும் !

ஆயிரம் காரணங்கள் அல்ல, ஆயிரத்தொட்டு காரணங்களை அலசி ஆராய்ந்த பிறகே ஒரு மசோதா, வாக்கெடுப்பின் மூலம், பெரும்பான்மையோரால் நிறைவேற்றப்படுகிறது.



தமிழ்நாடு முதலமைச்சர் மு.க. ஸ்டாலின் அவர்கள் நேற்று முன்தினம் (26.8.2023) திருவாரூர் மாவட்டம், காட்டுரில் உள்ள கலைஞர் கோட்டத்தை பார்வையிட்டார். இந்திகழுவின் போது நகராட்சி நிர்வாகத் துறை அமைச்சர் கே.என்.நேரு, பொதுப்பணித் துறை அமைச்சர் எ.வ. வேலு, தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, சட்டமன்ற உறுப்பினர் பூண்டி கலைவாணன் ஆகியோர் உடனிருந்தனர்.



ஆகஸ்ட் 28, அரியலூர் - பெரம்பலூர் மாவட்ட
அரசு வளர்ச்சி பணிகள் ஆய்வு மற்றும்

**மாவட்ட இளைஞர் அணி
செயல்வீரர்கள் கூட்டத்திற்கு** வருகை தரும்

மாண்புமிகு இளைஞர் நலன் மற்றும் விளையாட்டு மேம்பாட்டு துறை அமைச்சர்
கழக இளைஞர் அணி செயலாளர்
எங்கள்

உதயநீதி ஸ்டாலின் அவர்களே

வருக! வருக!!



செந்துறை வடக்கு ஒன்றிய தி.மு.க. அரியலூர் மாவட்டம்.



நாகை மாவட்ட தி.மு.க. இளைஞர் அணி செயல்வீரர்கள் கூட்டம் மயிலாடுதுறையில் நேற்று முன்தினம் நடைபெற்றது. சேலம் இளைஞர் அணி மாநாட்டினை எழுச்சியோடு நடத்துவதற்கான ஆலோசனைகளை இளைஞரணி நிர்வாகிகள் - உறுப்பினர்களுக்கு இளைஞர் அணிச்செயலாளரும் அமைச்சருமான உதயநிதி ஸ்டாலின் அவர்கள் ஆலோசனை வழங்கி உரையாற்றினார்.



கலைஞர்
100
1924-2023



பெரம்பலூர்-அரியலூர் மாவட்ட
இளைஞரணி செயல்வீரர்கள் கூட்டத்திற்கு வருகைதரும்

மாண்புமிகு விளையாட்டு மேம்பாட்டுத்துறை அமைச்சர்

உயர்திரு. **கழக இளைஞரணி செயலாளர்** அவர்களே

வருக! வருக!!

இவன்,

ஆ.இராசா MP

கழக துணை பொதுச்செயலாளர்

சா.சி.சிவசங்கர்

அரியலூர் மாவட்ட கழக செயலாளர்
தமிழ்நாடு போக்குவரத்துத் துறை அமைச்சர்

இவன்,

குன்னம் சி.இராஜேந்திரன்

பெரம்பலூர் மாவட்ட கழக செயலாளர்
மாவட்ட ஊராட்சி தலைவர்

பெரம்பலூர் - அரியலூர் மாவட்ட தி.மு.க.



கலைஞர்
100
1924 - 2023



**பெரம்பலூர்-அரியலூர் மாவட்டத்திற்கு
பல்வேறு துறைகள் தொடர்பாக ஆய்வு கூட்டத்திற்கு வருகைதரும்...**

மாண்புமிகு விளையாட்டு மேம்பாட்டுத்துறை அமைச்சர்
கழக இளைஞரணி செயலாளர்

உயர்திரு **உதயநிதி ஸ்டாலின்** அவர்களே

வருக! வருக!!

இவண்,

ஆ.இராசா MP
கழக துணை பொதுச்செயலாளர்

சா.சி.சிவசங்கர்

அரியலூர் மாவட்ட கழக செயலாளர்
தமிழ்நாடு போக்குவரத்துத் துறை அமைச்சர்

குன்னம் சி.இராஜேந்திரன்

பெரம்பலூர் மாவட்ட கழக செயலாளர்
மாவட்ட ஊராட்சி தலைவர்

பெரம்பலூர் - அரியலூர் மாவட்ட தி.மு.க.



ARASU ARTS

28 ஆகஸ்ட் 2023

சட்டமன்ற முன்னாள் உறுப்பினர்

அன்பில் பொய்யாமொழி

அவர்களின் 24ஆம் ஆண்டு நினைவு நாள்

கீழ்க்கா கௌரவகளுடன்

அன்பில் மகேஸ் பொய்யாமொழி MCA

தமிழ்நாடு பள்ளிக் கல்வித்துறை அமைச்சர் / செயலாளர் - திருச்சி தெற்கு மாவட்ட தி.மு.க.



“பள்ளித் தலமனைத்தும் கோயில் செய்குவோம்!”

தி.மு.க. தலைவராகப் பொறுப்பேற்று ஐந்தாண்டுகள் முடிந்து, ஆறாம் ஆண்டில் அடியெடுத்து வைக்கும் தலைவர் தளபதிக்கு முதலில் கழகத் தொண்டர்கள் சார்பாக வாழ்த்துக்களை கூறிக் கொள்வோம்.

மகாகவி பாரதியின் பாடலைச் சற்று மாற்றி எழுதி “பள்ளித் தலமனைத்தும் கோயில் செய்குவோம். எங்கள் பைந்தமிழ்-நாடென்று தோள் கொட்டுவோம்”- என்று பாட வேண்டிய கட்டாயம் நமக்கெல்லாம் ஏற்பட்டிருக்கிறது. காரணம், முத்துவேல் கருணாநிதி ஸ்டாலின் என்ற ஒரு சாமானியர், ஆளுநர் மாளிகையில் பதவி பொறுப்பு ஏற்ற நாள் அன்றே, கோட்டையின் வாசலைத் திறந்து உள்ளே சென்று கால் பதித்த பின், சாதனையாளராக மாறித் தமிழ்நாட்டு மக்களுக்காகப் பல்வேறு சாதனைகளை நிகழ்த்தியவராய் அற்புதங்கள் பல படைத்து வருகிறார். அந்தக் கோபாலபுரக் குடும்பம் மைந்தன் படிப்படியாக, அதே நேரத்தில் அடுக்கடுக்காக -அதிசயமிக்கதாய், ஆரவாரமில்லாத வகையில், மலை போல் தொலைநோக்குத் திட்டங்கள் தீட்டி ஜெயபேரிகை கொட்டி முழங்கி வருகிறார்.

எவரும் எண்ணாத, எழுதிப் பார்க்காத, செய்யாத துணியாத மக்களுக்கான நலத் திட்டங்களையெல்லாம் தமது அறிவுரை மிக்க அதிகாரிகள் குழுவின் கலந்தா லோசனை செய்வதிலும், திட்டங்கள், சட்டங்கள் நடைமுறைப்படுத்தி முடிவெடுப்பதிலும், தீவிர முனைப்புக் காட்டி, வழிவகுத்து வருகிறார்.

அப்படி அவர் தீட்டிய பொற்காலத் திட்டங்களில் ஒன்றுதான், இந்தியாவிலேயே முதல் மாநிலமாகத் தமிழ்நாடு முழுவதும் அரசு பள்ளிகளில் மாணவர்களுக்குக் காலை உணவு வழங்கும் திட்டம் என்பதாகும். இதனைத் திருவாரூர் பெருமை பேசும் திருக்குவளையாம் கலைஞர் எனும் சூரியன் உதித்த மண்ணில் தொடங்கி வைத்து, தமிழ்நாடு எங்கும் விரிவுபடுத்தியுள்ளார் நமது முதல்வர் தளபதி மு.க. ஸ்டாலின்.

முதலமைச்சரின் காலை உணவுத் திட்டத்தை விரிவுப்படுத்தும் நோக்கமாகத் தமிழ்நாட்டிலுள்ள 31,008 பள்ளிகளில், ஒன்று முதல் ஐந்தாம் வகுப்பு வரை பயிலும் 17 லட்சம் அரசுப்பள்ளி மாணவர்கள் பயன்பெறும் வகையில், முத்தமிழ் அறிஞர் கலைஞர் அவர்கள் பிறந்த ஊரான திருக்குவளையிலுள்ள அவர் படித்த ஊராட்சி ஒன்றிய நடுநிலைப் பள்ளியில் மாணவர்களுக்குத் இத்திட்டத்தைத் தொடங்கி வைத்துப் பெருமை சேர்த்திருக்கிறார் முதல்வர்.

காலை உணவுத் திட்டத்தின் ஐந்து நோக்கங்களாகத் தளபதி ஸ்டாலின் கூறியுள்ளார்.

(1)மாணவர்கள் பசி இல்லாமல், பள்ளிக்கூடத்திற்கு வர வேண்டும்.

(2)உட்கட்சத்துக் குறைபாட்டால், பாதிக்கப்படாமல் அந்த குழந்தைகள் இருக்க வேண்டும்.

(3)இரத்தசோகை என்ற குறைபாட்டை நீக்க வேண்டும்.

(4)மாணவர்களுடைய வருகைப் பதிவை அதிகரிக்க வேண்டும்.

(5)வேலைக்கு செல்கின்ற தாய்மார்களின் பணிச்சமையைக் குறைக்க வேண்டும்.

இந்த ஐந்து நோக்கத்தைப் படிப்படியாக நிறைவேற்ற வேண்டும் என்பதுதான் நம்முடைய இலட்சியம். இதனை, முழுமையாக அடைந்தே தீருவோம், அதில் எந்தச் சந்தேகமும் கிடையாது என்று முதல்வர் மு.க. ஸ்டாலின் தெரிவித்துள்ளார்.

“உறு பசியும் ஓவாப் பிணியும் செறுபகையும் சேராது இயல்வது நாடு.” எனும் வள்ளுவரின் குறள் உணர்ந்து, நாட்டு மக்களை நாடிப் பிடித்துக் காப்பாற்றிடப் பல்வேறு நலத்திட்டங்கள் தீட்டிச் செங்கோலாட்சி செய்து வருகிறார் தமிழ்நாடு முதல்வர் தளபதி மு.க. ஸ்டாலின்.

“ஈ என இரத்தல் இழிந்தன்று; அதன் எதிர் ஈயேன் என்றல் அதனினும் இழிந்தன்று; கொள் எனக் கொடுத்தல் உயர்ந்தன்று; அதன் எதிர் கொள்ளேன் என்றல் அதனினும் உயர்ந்தன்று; “என்பன போன்ற பொன்னே போல் போற்றும் நன்மொழிக் களஞ்சியப் புறநானூறாகச் சிறந்தபலம் ஏறிச் சிறப்புகள் செய்து வருகிறார் அந்தத் திருக்குவளை வாரிசு பெற்ற பேரன். ’ புலனம் பேசிடப் பத்தெழில் தளும்பிடக் கல்விக்கூடங்க

(கழகத் தலைவர் பொறுப்பேற்ற நாள் இன்று - 28.8.2018)



ளில் கவனம் பதித்துள்ளார். சிறார்களுக்குக் கல்வி அளிப்பது மட்டுமல்ல; கடும்பசி போக்கிடச் சிறுநுண்டி அளித்துப் புதிய வரலாறு படைத்துக் கொண்டிருக்கிறார் முத்துவேலரின் பேரனான அவர். அனைத்துத் தரப்பு மக்களுக்கும் அபய குரலாக ஓங்கி எழுப்புவதால், அவர் அறச் சான்றோனாக காட்சியளிக்கிறார்

“யான் இப்பவையெருளும். பொன்னும், போகமும் அல்ல; நின்றால் அருளும், அன்பும், அறனும் மூன்றும்.... என அமைச்சர் பெருமக்களை; அரசு பணியாளர்களை; கழகத் தொண்டர்களை பொதுமக்கள் களத்தில் இறங்கி வேலை செய்ய நாளும் கட்டளையிட்டு, கடமையை ஆற்றிட வேண்டிப் பரிபாடல் வரிகளாகப் பரிணமிக்கிறார்.

அவர் சாதாரண மனிதர்தாம்; மிக, மிக, மிகச் சாமானிய சமுதாயத்தில் பிறந்து-சஞ்சீவி போல் வளர்ந்து சாதனை பல நிகழ்த்திய கலைஞரின் மடிதவழ்ந்து: தியாகத் தழும்புகள் காய்த்தத் தோள் பற்றிக் கிடந்து - அறிவுடை ஆன்றோரால் அடையாளம் காட்டப்பட்ட அருந்தமிழ்ப் புதல்வர்தாம் மு.க. ஸ்டாலின்.

“நெல்லும் உயிரன்றே; நீரும் உயிரன்றே; மன்னன் உயிர்த்தே மலர் தலை யுலகம்....” என்று புறநானூறு கூறுகிறது புத்தமிழ் வாக்கு. எனவே, ஆள்வோர் அதனைச் செய்ய எண்ணி விழைய வேண்டும். அவ்வழியில் தளபதியோ, ஆட்சிக் கடவுள் ஏறி, மக்களின் மனத்தில் ஆள்வோனாக மாறிக் காவலனாக இருந்து வருவதுடன், கடமையாற்றும் காதலனாகவும் கசிந்துருக்கை தூக்கி விடுவதில் தலை நிமிர்ந்து நிற்கிறார்.

“உண்பது நாழி: உருப்பவை இரண்டே பிறவும் எல்லா ஓர் ஒக்கும்மே”... எனக் காலமறிந்து கடமையாற்றுகிறார் தளபதி. “யாதும் ஊரே; யாவரும் கேளிர்”... என்ற கணியன் பூங்குன்றனாரின் வைர வரிகளுக்கு ஏற்ப, மாற்றக் குல உறவுகளுக்காகத் தாக்கத்தைத் தீர்க்கும் தன்னார்ப் பந்தலாக விருந்து படைக்கிறார். அரசியலில் வெஞ்சுமர்ப் புரியும் பகைவர்களாக எவர் இருந்தாலும், மக்கள் பணியில் ஒரு தாய் மக்களாக எண்ணி, அவர்கள் அனைவரையும் அரவணைத்துப் பணியாற்றுவதில், அஞ்சுகத் தாயின் பேரனாக வலம் வந்து கொண்டிருக்கிறார்.

“இன்னது அம்ம இவ்வுலகம்: இனிய காண்க இதன் இயல்பு உணர்ந்தோரே”. என்று துன்ப நோயகற்ற பாண்டியன் நெடுஞ்செழியன் போல் நீதி வழங்குவதில் ஆளுமை படைக்கிறார்.

“நல்லது செய்தல் ஆற்றீர் ஆயினும், அல்லது செய்தல் ஓம்புமின்”- என்று அரசுக்கு விருட்சமாக விரிந்துயரந்து, விசிறியாகி வேர்வை துடைக்கும் வேந்தராக அவதாரம் எடுத்துள்ளார்.

தீயினுள் தென்றல் நீ; பூவினுள் நாற்றம் நீ; கல்லுனுள் மணியும் நீ, சொல்லுனுள் வாய்மை நீ; அறத்தினுள் அன்பும் நீ; மறத்துனுள் மைந்த நீ; வேதத்து மறை நீ; புத்தது முதலும் நீ; வெஞ்சுடர் ஒளியும் நீ; திங்களும் அளியும் நீ; அனைத்தும் நீ; அனைத்தின் உட்பொருளும் நீ “... என்று பரிபாடல் மூலமாக, தாம் வணங்கும் தெய்வத்தின் பெருமையாகக் கடுவன் இளம் வெயினார் கலாங்கிக் காதலித்துக் கவிதை வழத்திருப்பாரே.

அதனைப் போல, தமிழ் மக்கள் நெஞ்சமெல்லாம் நிறைந்து உயர்ந்து ததும்பிச் சிரபுஞ்சியாய்ப் பேசப்படுகிறவர்தாம் இன்றைய முதல்வர் தளபதி.

“சங்குப்பது எங்கள் குலம்: சங்கரனார்க்கு ஏது குலம்” - என்று முழக்கமிட்டு நிமிர்ந்து நின்று நெற்றிக் கண்ணைத் திறப்பினும் குற்றம் குற்றமே” ... என்று சிவபெருமானை எதிர்க்கும் நக்கீரரைப் போன்று இந்த நாட்டை சூறையாடும் மோடிகளை அவர்களின் கூட்டாளிகளின் நிர்வாகச் சீர்கேடுகளை, அவ்வப்போது அம்பலப்படுத்துகிறார். “பிறத்தலும், மூத்தலும், பிணியுடனே இரங்கலும், இறத்தலும் உடைவது இடும்பைக் கொள் கலம் மக்கள் யாக்கை இதுவென உணர்ந்து மிக்க நல் லறம் விரும்புதல் புரிந்தேன்” - என்றே மணிமேகலையில் நிலையாமை அறிந்து மக்களுக்கு நல்லறம் செய்யத் தண்டமிழ் சாத்தனார் செப்புவார்.

“உண்டி கொடுத்தோரே உயிர் கொடுத்தவராம்” - என அன்புடைத் தோன்றலாகவும், ஆருயிர் நின்றலாகவும், தமிழர்க் குடும்பம் காக்கும் குலத் தலைவனாகவும், ஏழையர் ஏந்தலாகவும், வரையாது வாரி வழங்கும் வள்ளலாகவும், உருவெடுத்து வாழ்பவராக

கவிஞர் தமிழ்தாசன்

தி.மு.க. தீர்மானக் குழுத் தலைவர்



அனைவரும் உள்ளக் கிடக்கையில் உறைந்து கிடக்கிறார் தளபதி.

புன்னெறி கொண்ட நஞ்சு எண்ணச் செங்கோட்டைச் சேதாரமான நாற்காலிகளுக்கு நன்னெறி காட்டும் நம்பியாக நகர்வலம் வருகிறார் நாயகர் மு.க. ஸ்டாலின். “செம்புலப் பெயல் நீர் போல அன்புடை நெஞ்சம் தாம் கலந்தனவே”... எனக் கூறும் குறுந்தொகை பாடலில் காதலர்களாக, அன்பின் வளர்ச்சியை -ஆழத்தை- உயரத்தைத் தமிழக மக்களின் மனத்தில் கலந்து, மதி ஒளி யைப் போல் வீசி, மங்காப் புகழ் படைத்தவராக எழுதிக் கொண்டு இருக்கிறார் முதல்வர் மு.க. ஸ்டாலின்.

“அறம் எனப்படுவது யாதெனக் கேட்பின் மறவாது இது கேள்: மன்னுயிர்க்கெல்லாம் உண்டியும், உடையும, உறையுமும் அல்லது கண்டதில்....” எனவும் கூறுவாரே! அவ்வாறு பள்ளிக் குழந்தைச் செல்வங்களை அறிந்து, அறநெறி நின்றே அளப்பரிய பணிகள் செய்து வரும் தளபதி அவர்களை அன்றே கலைஞர் உச்சி முகர்ந்து பாராட்டிய கழகப் பாசறைத் தலைவனாக அல்லவா அவரைக் காட்டிச் சென்றிருக்கிறார்.

“பசியில்லாகு பிணி சேண் நீங்குக” -எனவும், “அறம், நனிசிறக்க அல்லது கெடுக”.. -எனவும், “நன்று பொறுத்திடுக, தீது இல்லாகுக” எனவும் சங்க இலக்கிய வைர வரிகளில் தோய்ந்தவராகத் தொடர்கிறார் முரசுக் கொட்டி அரசுப்பணியில் நமது தளபதி முதல்வர் அவர்கள்.

“ஈதல் இசைபட வேண்டின் அதுவல்லது ஊதிய மில்லை உயிர்க்கு” -எனும் குறள் மொழிக்குப் பொருளுரையாகப் பத உரையாக -பொழிப்புரையாக- புக

முரையாக விளங்கி வரும் அவரோ, புவியில் உழன்று வாழும் சாமானிய மக்களின் நெஞ்சம் தாங்கும் தானைத் தலைவர் அல்லவா?

“ஆற்றுதல்” என்பது ஒன்று அலர்ந்தவர்க்கு உதவுதல்;” போற்றுதல்” என்பது புணர்ந்தாரைப் பிரியாமை: “பண்பு” எனப்படுவது பாடு அறிந்து ஒழுக்குதல். ‘அன்பு’ -எனப்படுவது தன்கிளை செறாஅமை: “அறிவு” எனப்படுவது பேதையர்ச் சொல் நோன்றல்: “செறிவு” எனப்படுவது கூறியது மறாஅமை: “நிறை” எனப்படுவது மறைபிறர் அறியாமை: “முறை” எனப்படுவது கண்ணோடாது உயிர் வெளவல்: “பொறை” எனப்படுவது போற்றோரைப் பொறுத்தல் என்று கலித்தொகை நூலில் ஆற்றுதல் முதல் பொறை வரையுள்ள ஒன்பது பண்புகளைக் கூறுகிற படியால், அவற்றைக் கொண்டவரே உயர்ந்தோரினும் உயர்வுடையவராகத் திகழ்வார் என்று புலவர் நல்லந்துவனார் நவில்கின்ற நவமணிச் சொத்து. அந்தப் பொருட்பண்புகளைச் சீரியச் சொத்தாகத் தளபதி அவர்கள் மேற்கொண்டு மக்களுக்காக ஆற்றும் பணியில் அறம் போற்றும் அரியதோர் அன்பராகத் திகழ்கிறார்.

வாடிய பயிரைக் கண்டபோதெல்லாம் வாடினேன்”, பசியினால் இளைத்தே, வீடு தோறும் இரந்தும் பசி அறாது அயர்ந்த வெற்றரைக் கண்டுளம் பதைத்தேன்! நீடிய பிணியால் வருந்துகின் றோர் என் நெருக்க கண்டுளம் துடித்தேன்! ஈழன் மானிகளாய் ஏழைகளாய் நஞ்சு இளைத்தவர் தலைக் கண்டு இளைத்தேன்!

இப்பாடலைத் தந்த அருட்பெருஞ்சோதி வள்ளலார் அவர்களின் வரிப்பொருளறிந்து, பசித் துன்பம் நீக்கும் வழவமாகத் திகழும் அவர்; இன்று பள்ளித் தலமனைத்தும் கோயில் செய்வதாகவும், தமிழ்நாடு மக்கள் கும்பிடும் நடமாடும் தெய்வமாகவும் தளபதி உயர்ந்து நிற்கிறார்.

உணவற்றவர்களாக - உறுபொருள் அற்றவர்களாக அல்லப்பட்டு அலையும் ஏழை, எளிய, அனாதை மக்களின் நிலை கண்டு மனந்துடித்த தமிழ்நாடு முதல்வர் தளபதி வள்ளலார் அவர்களின் மனம் கவர்ந்த மாமணி தராய்ப் போற்றப்படுகின்றார். துயரப்பட்டவர்களுக்கு உதவும் கரங்களாக, ஊன்றுகோலாக, உருவெடுத்து மக்கள் உள்ளத்தில் தங்கச் சிம்மாசனம் போட்டு வாழ்கிறார் தளபதி.

தனி ஒருவனுக்கு உணவிலை எனில், இந்த ஐகத்தினை அழித்திடுவோம் என்று பாரதி கொதித்துப் பாடியது போல, வலிமையற்ற தோளினராய்: மாார்பிலே யுருக்கினவராய்: பொலிவிழந்த முகத்தினராய்: வாழ்விழந்த வலியினராய்: ஒலியிழந்த குரலினராய்: ஒளியிழந்த மேனியினராய்: கிலி பிடித்த நெஞ்சினராய்: இப்படி நோயில் வீழ்ந்து கிடக்கும் மக்களை எல்லாம் விரல் பிடித்துத் தூக்கி விட்டு ஆரத்தழுவும் வேந்தராக அல்லவா இன்று கோட்டையில் ஆட்சி நடத்தி வருகிறார்.

ஒளி படைத்த கண்ணினாய் உறுதி கொண்ட உள்ளத்தினாய் - கனி படைத்த மொழியினாய் கடுமை கொண்ட தோளினாய் - தெளிவு படைத்த மதியினாய் - சிறுமை கண்டு பொங்குபவனாய் எளிமை கண்டு இரங்குபவனாய் - ஏறுபோல் நலையினாய் - அரசு எந்திரத் துறைகளைத் தட்டியெழுப்பி மக்களுக்கு உதவும் அமுதசுரபி மணிமேகலையாய் இன்று வாடிவம் எடுத்து வறிவர்களுக்கெல்லாம் வசந்தம் அல்லவா தந்து கொண்டிருக்கிறார்.

அவர் குமணன் அல்லர் தலைகொடுக்க: ஆனால், தலைமுறை வாழ்க்கை தழைத்து வெற்றி பெறத் தனது கைகளைக் கொடுத்துத் தவி - உணவு - உடையளிக்கிறார்.

அவர் மன்னன் பேகன் அல்லர் - குளிரில் வாடிய மயிலுக்குப் போர்வை அளிக்க: ஆனால், வறுமையில் வாடு மக்களை வாரி அனைத்துப் பசியின்புளி போக்கி வருகிறார்! அவர் மன்னன் பாரியல்லர் - வானம் கொம்பின்றித் தவித்த முல்லைக்குத் தேர் தந்து உதவிட: ஆனால், வாடிக்கிடக்கும் தெருவோரத்து மக்களுக்குத் தேடும் பொருள் தந்து தெய்வமாய் உயர்ந்த மாமணிதரைய நிமிர்ந்து நிற்கிறார்! இதோ தொடக்கப்பள்ளிகள் தோறும் மாணவ- மாணவியருக்குப் பசி போக்கும் உணவுக் களஞ்சியத்தால் உயிர் தந்து கொண்டிருக்கிறார். தொடர்புடும் அவரது தொண்டு. நாம் ஆனந்தப் பள்ளி பாடுவோம் மக்களின் மகிழ்ச்சி கண்டு.



மதுரை மாவட்டம் திருமங்கலம் அடுத்தள்ள அம்மாபட்டி அரசு மேல்நிலைப் பள்ளி ஆசிரியர்கள் கோரிக்கையை ஏற்று பள்ளி வளர்ச்சி திட்டத்திற்காக கலைஞர் நூற்றாண்டு விழாவை முன்னிட்டு ஒரு லட்ச ரூபாய் நிதி உதவியை மதுரை தெற்கு மாவட்டச் செயலாளர் சே.பட்டமு. மு.மணிமாறன் நேரில் வழங்கினார். இதில் ஒன்றியச் செயலாளர்கள் கொ. தனபாண்டியன், அலம்பட்டி சண்முகம், மாவட்டக் கவுன்சிலர் ஜெயராஜ், திருமங்கலம் நகர் மன்ற தலைவர் ரமயாழத்துக்குமார், தகவல் தொழில்நுட்ப மண்டல அமைப்பாளர் பாசபிரபு, இளைஞர் அணி அமைப்பாளர்கள் ஆதவன் ஜெகதீஷ் மற்றும் பள்ளித் தலைமை ஆசிரியர் மற்றும் ஆசிரியர்கள், பொதுமக்கள், தி.மு.க. நிர்வாகிகள் ஏராளமானோர் பங்கேற்றனர்.



மதுரை ரயில் தீ விபத்தில் சிக்கி உயிரிழந்தவர்களின் உடலுக்கு தகவல் தொழில்நுட்பத் துறை மற்றும் டிஜிட்டல் சேவைகள் துறை அமைச்சர் பி.டி.ஆர். பழனிவேல் தியாகராஜன் மாலை அணிவித்து அஞ்சலி செலுத்தினார். உடன் மாநகராட்சி மேயர் இந்திராணி பொன்வசந்த், ஆணையாளர் பிரவீன்குமார் உள்ளனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (26.8.2023) திருவாரூர் மாவட்டம், காடூரில் உள்ள கலைஞர் கோட்டத்தில் அமைக்கப்பட்டுள்ள முத்தமிழறிஞர் கலைஞர் அவர்களின் திருவுருவச் சிலைக்கு மாலை அணிவித்து மலர் தூவி மரியாதை செலுத்தினார்.



முதலமைச்சர் மு.க.ஸ்டாலின் அவர்கள் நேற்று முன்தினம் (26.8.2023) காடூரில் இருந்து திருவாரூர் வரும் வழியில் கிருஷ்ணமூர்த்தி பேரன் மணமகள் ஹரிகிருஷ்ணன், மணமகள் அனிதா ஆகியோரை சந்தித்து வாழ்த்தினார்.



நாகப்பட்டினம் மாவட்டத்தில் பல்வேறு அரசு நிகழ்ச்சிகளில் கலந்து கொண்டு திருவாரூர் வருகை தந்த தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (26.8.2023) காடூரில் உள்ள கலைஞர் கோட்டத்தை பார்வையிட்ட பின் அப்பகுதியில் உள்ள சிறுவர், சிறுமியர் மற்றும் பொதுமக்களிடம் கலந்துரையாடினார்.



பல்வேறு நிகழ்ச்சிகளில் கலந்துகொண்டு திருவாரூர் மாவட்டத்திற்கு நேற்று முன்தினம் வருகை தந்த தமிழ்நாடு முதலமைச்சர் மு.க.ஸ்டாலின் அவர்கள் நேற்று (27.08.2023) காலை நடைப்பயிற்சி மேற்கொண்டார்.



பல்வேறு நிகழ்ச்சிகளில் கலந்துகொண்டு திருவாரூர் மாவட்டத்திற்கு நேற்று முன்தினம் வருகை தந்த தமிழ்நாடு முதலமைச்சர் மு.க.ஸ்டாலின் அவர்கள் நேற்று (27.08.2023) காலை நடைப்பயிற்சி மேற்கொண்டு, பொதுமக்கள் மற்றும் சிறுவர்களுடன் கலந்துரையாடினார்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று (27.08.2023) திருச்சிராப்பள்ளி விமான நிலையத்தில், கடந்த 30.7.2023 அன்று திருச்சிராப்பள்ளி மாவட்டம், அரிஸ்டோ இரயில்வே மேம்பாலத்தில் இரவு ரோந்துப் பணியில் ஈடுபட்டிருந்த போது, சாலை விபத்து ஏற்பட்டு சிகிச்சை பலனின்றி உயிரிழந்த தலைமைக் காவலர் ஸ்ரீதர் அவர்களின் குடும்பத்தினருக்கு ரூபாய் 25 இலட்சம் நிவாரண நிதிக்கான காசோலையை வழங்கி ஆறுதல் கூறினார். உடன் திருச்சிராப்பள்ளி மாவட்ட ஆட்சித் தலைவர் எம்.பிரதீப் குமார், திருச்சிராப்பள்ளி மாநகர காவல் துறை ஆணையர் திருமதி என்.காமினி ஆகியோர் உள்ளனர்.

தமிழ்நாட்டில் கனமழைக்கு வாய்ப்பு!

சென்னை, ஆக. 28 - சென்னை வானிலை ஆய்வு மையம் வெளியிட்டுள்ள அறிக்கையில், வட தமிழக கடலோரப் பகுதி

ஒரு சில இடங்களில் இடி மின்னலுடன் கூடிய லேசானது முதல் மிதமான மழை பெய்யக்கூடும். தஞ்சாவூர், திருவாரூர், நாலை,

மயிலாடுதுறை, கடலூர், விழுப்புரம், கள்ளக்குறிச்சி, அரியலூர், பெரம்பலூர், சேலம், தர்மபுரி, கிருஷ்ணகிரி, திருப்பத்தூர் மாவட்டங்கள் மற்றும் புதுச்சேரி, காரைக்கால் பகுதிகளில் ஓரிரு இடங்களில் கனமழை பெய்ய வாய்ப்புள்ளது.

மேலும் இன்று முதல் செப்.2ந்தேதி வரை தமிழ்நாடு, புதுச்சேரி மற்றும் காரைக்கால் பகுதிகளில் ஒரு சில இடங்களில் இடி மின்னலுடன் லேசானது முதல் மிதமான மழை பெய்யக்கூடும். சென்னை மற்றும் புறநகர் பகுதிகளில் அடுத்த 48 மணி நேரத்திற்கு வானம் ஓரளவு மேகமூட்டத்துடன் காணப்படும். நகரின் ஒரு சில பகுதிகளில் இடி மின்னலுடன் கூடிய லேசானது முதல் மிதமான மழை பெய்யக்கூடும். அதிக பட்ச வெப்பநிலை 34.35 டிகிரி செல்சியஸ் மற்றும் குறைந்தபட்ச வெப்பநிலை 25.26 டிகிரி செல்சியஸ் ஒட்டியும் இருக்கக்கூடும்.

இவ்வாறு அந்த அறிக்கையில் கூறப்பட்டுள்ளது.

தென்காசி மாவட்டத்தில்

அமைச்சர் உதயநிதி ஸ்டாலின் பங்கேற்கும் நிகழ்ச்சிக்கான இடம்!

அமைச்சர் கே.கே.எஸ்.எஸ்.ஆர்.இராமச்சந்திரன் - வே.ஜெயபாலன் - ஈ.ராஜா ஆய்வு!

தென்காசி, ஆக.28- கழக இளைஞர் அணி செயலாளர், இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் வருகிற 05.09.2023 செவ்வாய்க்கிழமை அன்று தென்காசி மாவட்ட ஆட்சியர் அலுவலகத்தில் நடைபெறும் ஆய்வுக் கூட்டத்தில் பங்கேற்கிறார்கள். அதனைத் தொடர்ந்து தென்காசி இசக்கி வித்யாஷ்ரம் பள்ளி வளாகத்தில் மதியம் 3 மணி அளவில் நடைபெறும், கழக முன்னோடிகளுக்கு பொற்கிழி வழங்கும் நிகழ்ச்சியிலும், மாலை 5 மணி அளவில் இளைஞர் அணி நிர்வாகிகளுடன் கலந்துரையாடல் நிகழ்ச்சியிலும் பங்கேற்று சிறப்பிக்க உள்ளார்கள்.

ரமேஷ் சாம்பார் வடகரை மாறன் முன்னாள் மாவட்ட இளைஞர் அணி உட்பட கழகத்தினர் பலர் கலந்து கொண்டனர்.

இளைஞர் அணி செயலாளர் இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்களுக்கு சிறப்பான வரவேற்பு ஏற்பாடுகளை தென்காசி

தெற்கு மாவட்ட பொறுப்பாளர் வே.ஜெயபாலன், தென்காசி வடக்கு மாவட்டச் செயலாளர் ஈ.ராஜா எம்.எல்.ஏ. ஆகியோர் செய்து வருகின்றனர்.

சின்னதம்பி பெரியதம்பி



சின்னதம்பி :

ஏண்ணே; “ஒரே நாடு, ஒரே உரம்” என்ற திட்டத்தைச் செயல்படுத்த, ஒன்றிய இரசாயனங்கள் மற்றும் உரங்கள் அமைச்சகம் முடிவு செய்து, சுற்றறிக்கை அனுப்பி இருக்கிறதாமே ?

பெரியதம்பி :

ஆமாம்; ஒரே நாடு, ஒரே மொழி - ஒரே நாடு, ஒரே மதம் - ஒரே நாடு, ஒரே கலாச்சாரம் - ஒரே நாடு, ஒரே ரேஷன் கார்டு - ஒரே நாடு, ஒரே அடையாள அட்டை - போன்றவற்றின் வரிசையில், இப்போது ‘ஒரே நாடு, ஒரே உரம்’ என்பதும் இடம் பெறுவது, ஒரே அல்லது ஒற்றை எண்ணத்தின் வெளிப்பாடு ஆகும்.

இந்தியா - ஓராமிரம் மலர்கள் மணம் வீசும் ஒரு நந்தவனம் - பல நாகரிகம், பண்பாடு மிளிரும் பன்முகம் கொண்ட நாடு - “மூப்பது கோடி முகமுடையான், உயிர் மொய்ப்புற வொன்றுடையான், செப்புமொழி பதினெட்டுடையான், எனில் சிந்தனை ஒன்றுடையான்” என்று பாட்டுக்கொரு புலவன் பாரதி பாடிய தேசம் - தெற்கும், வடக்கும், கிழக்கும், மேற்கும்; ஒரு புரிதலின் அடிப்படையில் ஒருங்கிணைந்து பயணம் மேற்கொண்டு வருகிறது பாரதத் திருநாடு.

இங்கே ஒரே, ஒரே - என்று பேசுவதும், செயல்படுவதும், சர்வாதிகாரத்தின் கோடு; ஜனநாயகத்திற்குக் கேடு !

ஒன்றிய பா.ஜ.க.வினரின் போக்கைப் பார்த்தால், ‘ஒரே’ என்பது எங்கே போய் முடியும் என்று தெரியவில்லை !

‘வாட்ஸ் அப்’ பில் வந்த செய்தி!

மோடி அரசின் மெகா ஊழல்கள்

14.56 லட்சம் கோடி வாராக்கடன் துள்ளுபடி ஊழல்

5 லட்சம் கோடி பங்குச் சந்தை ஊழல்

7.5 லட்சம் கோடி CAG அறிவித்துள்ள ஊழல்

4.5 லட்சம் கோடி 5G அலைக்கற்றை ஊழல்

தீராவில மாடல் அரசு 32



வெற்றியாளர்களை உருவாக்கும் சிற்பிகள்..!

விளையாட்டில் பதக்கமோ கோப்பையோ வெல்வது விளையாட்டு வீரர்களின் கனவு மட்டுமல்ல. அது அவர்களின் பெற்றோர், கல்வி நிறுவனம், பணிபுரியும் நிறுவனம், தங்கள் மாவட்டம், மாநிலம், நாடு எனப் பலரின் கனவும்கூட.

இவ்வளவு பேரின் கனவுகளைத் தங்கள் தோள் மீது சுமந்துகொண்டுகளம் காணும் வீரர்களுக்குத் திறமை மட்டும் இருந்தால் போதாது. அந்தத் திறமையை மேலும் மெருகூட்டி, அவர்களின் உடலை வளப்படுத்தி, மனதை ஒருமுகப்படுத்தும் பயிற்சிகள் தேவை.

அந்தப் பயிற்சிகளை

அவை குறித்த அறிவும் அனுபவமும் கொண்ட பயிற்றுநர்களால்தான் வழங்க முடியும். அற்புதமான திறமைகள் இருந்தும் அத்தியாவசியமான பயிற்சிகள் இல்லாத காரணத்தால் வாய்ப்புகளைத் தவறவிட்ட, வாழ்க்கையை வீணடித்த வீரர்கள் எத்தனையோ பேர் இருக்கிறார்கள்.

கடந்த 10 ஆண்டு கால அதி.மு.க. ஆட்சி காலத்தில் அந்த நிலை மிக தீவிரமாக இருந்தது. கழக அரசு பொறுப்பேற்றதும் விளையாட்டு வீரர்களின் அந்த நிலையை முழுமையாக மாற்ற திட்டமிட்டது. பொறுப்பேற்ற முதல் ஆண்டி



‘முத்துவேல் கருணாநிதி ஸ்டாலின் எனும் நான்’ என்று ஊறுதிமொழி எடுத்துக்கொண்ட நாளில் இருந்து தமிழ்நாட்டின் வளர்ச்சியை முன்னோக்கிக் கொண்டு செல்லும் பல்வேறு திட்டங்களைச் செயல்படுத்தி வருகிறார். நமது முதலமைச்சர். உள்ளடக்கிய வளர்ச்சியைக் கொண்ட அந்தத் திட்டங்களைத் தரவுகளோடு உலகுக்கும் பறைசாற்றுகிறது இந்தப் பகுதி.



லேயே வேலைகள் தொடங்கின. காலியிடங்களில், எந்த ஒரு சிபாரிசு, ஊழல் உள்ளிட்ட பின்வாசல் முறைகளைக் கிஞ்சிற்றும் நினைத்துப் பார்க்காமல் தகுதி, திறமை, அனுபவம் ஆகியவற்றின் அடிப்படையில் மட்டுமே தேர்வு செய்யப்பட்டு, புதிய பயிற்றுநர்கள் நியமிக்கப்பட்டுள்ளனர்.

பயிற்றுநர் வேண்டிய 18 விளையாட்டுகள்!

தமிழ்நாடு விளையாட்டு மேம்பாட்டு ஆணையத்தில் பயிற்றுநர் தேவை உள்ள, 18 வகையான விளையாட்டுகளில் இந்தக் காலியிடங்கள் இருந்தன. அரசால் அனுமதிக்கப்பட்டுள்ள 139

என்னென்ன விளையாட்டுகளுக்கு நியமனம்?

தடகளம் (20), வில்வித்தை (1), கூடைப்பந்து (7), குத்துச்சண்டை (3), கையுந்துபந்து (3), கால்பந்து (5), வால் சண்டை (3), ஜிம்னாஸ்டிக்ஸ் (2), கைப்பந்து (6), ஹாக்கி (7), ஜூடோ (2), கபடி (4), நீச்சல் (6), டேக்வாண்டோ (1), டென்னிஸ் (2), பளுத் தாக்குதல் (2), மல்யுத்தம் (1), வுஷி (1)

ஆண் பயிற்றுநர்கள் : 50

பெண் பயிற்றுநர்கள் : 26

எந்தெந்த மாவட்டங்கள்?

நாமக்கல், கன்னியாகுமரி, சென்னை, கிருஷ்ணகிரி, திருவண்ணாமலை, கோயம்புத்தூர், பெரம்பலூர், சிவகங்கை, ஈரோடு, புதுக்கோட்டை, கரூர், தஞ்சாவூர், மதுரை, தூத்துக்குடி, வேலூர், திண்டுக்கல், திருநெல்வேலி, கடலூர், ராமநாதபுரம், திருச்சி, அரியலூர், விழுப்புரம், தேனி, தர்மபுரி, நாகப்பட்டினம்

உததியம் எவ்வளவு?

மாதம் ரூ. 55,852

நிரந்தரப் பயிற்றுநர் பணியிடங்களில், காலியாக உள்ள 87 நிரந்தரப் பயிற்றுநர் பணியிடங்களை நிரப்பி புதிதாகப் பொறுப்பேற்றதும் நம் கழக அரசு நடவடிக்கை மேற்கொண்டது.

தொடர்ந்து, 2022-ஆம் ஆண்டு டிசம்பர் மாதம் அனைத்து நாளிதழ்களிலும், தமிழ்நாடு விளையாட்டு மேம்பாட்டு ஆணைய இணையதளத்திலும் அறிவிக்கை வெளியிடப்பட்டது. அதன் அடிப்படையில் 530-க்கும் மேற்பட்ட விண்ணப்பங்கள் இணையதளம் மூலமாகப் பெறப்பட்டன.

முதல் நிலைத் தேர்வில், 225 விண்ணப்பதாரர்கள் தகுதி பெற்றனர். அவர்களில் இரண்டாம் நிலைத் தேர்வில் 189 பேர் தேர்வாயினர். மூன்றாம் நிலைத் தேர்வில் 76 பேர் தேர்வு செய்யப்பட்டனர்.

நிரந்தரப் பயிற்றுநர் நியமனம்

அரசு விதிமுறைகளை முறையாகப் பின்பற்றி தகுதி பெற்ற 18 விளையாட்டுக்களுக்கான 76 பயிற்றுநர்களும், நிரந்தரப் பயிற்றுநர்களாகப் பணி நியமனம் செய்யப்பட்டனர்.

அவர்களுக்கான பணி நியமன ஆணைகளை நம் கழகத் தலைவர் முதலமைச்சர் அவர்கள், இந்த ஆண்டு 2023 மார்ச் 17-ஆம் தேதி வழங்கிச் சிறப்பித்தார்.


கடந்த 2012 -ஆம் ஆண்டுக்குப் பிறகு, அதாவது 11 ஆண்டுகளுக்குப் பிறகு, தமிழ்நாடு விளையாட்டு மேம்பாட்டு ஆணையத்தில் நிரந்தரப் பயிற்றுநர் பணியிடங்கள் நிரப்பப்பட்டுள்ளமை கவனத்தில் கொள்ளத்தக்கது.

இவர்கள் அனைவரும் தமிழ்நாடு முழுவதும் உள்ள விளையாட்டு-உண்டு-உறைவிடப் பள்ளிகளில் பணியாற்றி, அங்குள்ள வீரர்களுக்கு அனைத்து விதமான போட்டிகளில் பங்கேற்கப் பயிற்சிகளை வழங்குவார்கள்.

இந்தச் சிற்பிகள் எண்ணற்ற வெற்றியாளர்களை உருவாக்கட்டும். தமிழ்நாடு பதக்கங்களைக் குவிக்கட்டும்..!

...சாதனை தொடரும்

இந்துத்துவர்கள் உருவாக்கும் ஆபத்து!



வேண்டும் என்று நான் பிரகடனம் செய்கிறேன்” என்கிறார்.

மாணவன் செய்த குற்றம் என்ன? வாய்ப்பாடு மறந்துவிட்டானாம்! மாணவனின் தந்தை, “இதுகுறித்துப் போலீசில் புகார் செய்யப்போவ தில்லை. பையனை பள்ளியிலிருந்து விலக்கிக் கொள்கிறேன்” என்று சொல்லியிருக்கிறார். அந்த அளவுக்குச் சிறுபான்மைச் சமூகம் அச்சத்தில் இருக்கிறது.

இதுபோன்ற ஆசிரியர்கள் என்ன விதைக்கிறார்கள்? இந்த ஆசிரியர்கள் கற்றுக் கொடுப்பதிலிருந்து உந்துதல் பெறும் மாணவர்கள் என்னவாக உருமாறுவார்கள்? பா.ஜ.க. நாட்டைப் பிடித்த சாபக்கேடு. ஒவ்வொரு மாநிலத்திலிருந்தும் பா.ஜ.க. ஆட்சியிலிருந்து விரட்டியடிக்கப்பா விட்டால் நாடு முழுவதும் மனிப்பூகா மாறுவதைத் தடுக்க முடியாது. -எழுத்தாளர் ஷாஜகான் முகநூல் பதிவு

பிள்ளாஷ்பேக்



சிவா-தேவி

திருமணமும் திட்டமும்!

1998-ஆம் ஆண்டு ஆகஸ்ட் 24 அன்று தளபதி தலைமையில், எனக்கும் எனது இணையர் தேவி அவர்களுக்கும் சுயமரியாதைத் திருமணம் நடைபெற்றது. அப்போது சென்னை

மாநகராட்சி மேயராகவும், சட்ட மன்ற உறுப்பினராகவும் இருந்த இன்றைய கழகத் தலைவர் அவர்கள் எனது திருமணத்தைத் தலைமையேற்று நடத்தி வைத்து விட்டு, இராணிப்பேட்டையில் ‘அண்ணா மறுமலர்ச்சி’ திட்டத்தையும் தொடங்கி வைத்தார். கட்சிப் பணிக்கும் ஆட்சிப் பணிக்கும் இடையில் தொண்டனின் திருமண விழாவிலும், அவர் பங்கேற்று வாழ்த்தியது இன்றைக்கு நினைத்தாலும் வியப்பை ஏற்படுத்துகிறது.

-வ.ஏ.சிவா, ஒன்றிய இளைஞர் அணி முன்னாள் அமைப்பாளர், ஆரணி, திருவண்ணாமலை.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்புங்கள். அலைபேசி எண் அவசியம். அனுப்ப வேண்டிய முகவரி : அன்பகம், 614, அண்ணா சாலை, தேனாம்பேட்டை, சென்னை-600018. வாட்ஸுப் எண் : 90033-24473 மின்னஞ்சல் youthwing@dmk.in

கருவுலம்


சில ஏடுகளும் - கலைஞரும்...

1972-ஆம் ஆண்டு பத்திரிகைகள் மீது கடுமையான தடை முன்வைத்தார் தந்தை பெரியார். “நம் நாட்டில்தான் இந்தப் யுயான பத்திரிகைத் தொழிலில் மகா-மகா-மகா அயோக்கியர்கள் இருக்கிறார்கள். பொது மக்கள் தங்கள் இனத்தின் கேட்டுக்காக நடத்தப்படுகிற பத்திரிகைகளைப் படிப்பது எவ்வளவு மானங்கெட்ட ஈனத்தனம் என்பதை வலியுறுத்திக் காட்ட வேண்டியவனாக இருக்கிறேன்” எனச் சில பத்திரிகைகளைச் சாடினார். பெரியாரின் உணர்வுகளை, அண்ணாவின் லட்சியங்களை அடித்தளம் சிதையாதவாறு செயல்படுத்திடும் கழகத்தை அழிக்கத் துடிக்கும் சில ஏடுகளை, பெரியார் துணை கொண்டு எதிர்கொண்டவர் கலைஞர்.

திராவிடத்தால் வாழ்கிறோம்

223

எழுத்து : கோவி.லெனின்
ஒலியம் : கி.சொக்கலிங்கம்



-வாழ்வோம்